

مولانا مفتی غلام قادر

دارالافتاء جامعہ دارالعلوم حقانیہ اکوڑہ خٹک

## حلال و حرام آگاہی

۲-۳ جمادی الاولیٰ بمطابق ۲۶ مارچ ۲۰۱۲ء کو جامعہ الرشید کراچی میں حلال آگاہی سے متعلق مختلف موضوعات پر ملک بھر کے مفتیان کرام کے لئے ایک فقہی اجتماع کا انعقاد کیا گیا، جس میں جامعہ حقانیہ اکوڑہ خٹک کی طرف سے مفتی غلام قادر، صدر دارالافتاء جامعہ حقانیہ اکوڑہ خٹک نے شرکت کر کے زیر نظر مقالہ پیش کیا، واضح رہے کہ یہ مقالہ کوئی باقاعدہ فتویٰ یا فیصلہ نہیں بلکہ اس کی حیثیت ایک تحقیق کی ہے، جس کو مستفیدہ فقہی اجتماع میں شرکاء کے غور و حوض کے لئے پیش کیا گیا، تاکہ آئندہ ان مسائل میں پوری تحقیق کرنے کے بعد کوئی رائے وجود میں آسکے، ”الحق“ کی وساطت سے علماء کرام اور مفتیان کرام کے غور و فکر کے لئے پیش خدمت ہے (ادارہ)

الحمد لله وكفى وسلام على عباده الذين اصطفى اما بعد!

محترم و مکرم مصلحتین علماء کرام اور حاضرین مجلس۔

السلام علیکم ورحمۃ اللہ وبرکاتہ!

اولاً اللہ تعالیٰ کا انتہائی شکر گزار ہوں جنہوں نے اپنے فضل و کرم سے اس عظیم اجتماع میں حاضر ہونے اور ملک کے نامور علماء کرام اور بزرگان دین سے استفادہ حاصل کرنے اور ان کے ساتھ بیٹھنے کی توفیق عطا فرمائی۔

اور ثانیاً اس عظیم جامعہ کے منتظمین اور عاملہ کو اپنی طرف سے اور جامعہ دارالعلوم حقانیہ کی طرف سے خراج تحسین پیش کرتا ہوں کہ انہوں نے اس فتوے اور گمراہی کے دور میں وقت کے اہم موضوع اور مسلمانوں کو حلال و حرام کے درمیان تمیز کی خاطر اس عظیم اجتماع کا انعقاد کیا اور ہمیں بھی اس پر نور اور ہدایت محفل سے مستفید ہونے کا موقع دیا۔

اگرچہ جامعہ دارالعلوم حقانیہ اپنے کم وسائل اور بے سروسامانیہ ماحول کی خاطر ان جیسوں محفلوں کے انعقاد کا متحمل نہیں ہے، لیکن جب کبھی بھی اس جیسی محفلوں میں ضرورت پڑے گی تو جامعہ کے اراکین ایسی مثبت سوچ اور امت محمدیہ ﷺ کی صحیح رہنمائی کی خاطر حاضر خدمت ہوئے، اور جامعہ دارالعلوم حقانیہ اکوڑہ خٹک کی تائید ہمیشہ اس جیسی محفلوں سے ہوگی۔

اللہ تعالیٰ ایسی محفلوں کو ہمیشہ قائم و دائم رکھے اور ان کے انعقاد کرنے والوں اور منتظمین اور حصہ لینے والوں کو مزید توفیق عطا فرمائے اور اس اجتماع کو پوری امت کی ہدایت اور رہنمائی کا ذریعہ بنائے (امین)

اس تحقیقی مجلس کے موضوعات سے متعلق چند گزارشات اور عرضات پیش خدمت ہیں۔

اشیاء میں اصل اباحت ہے:

جمہور فقہائے کرام کی رائے یہ ہے کہ تمام اشیاء اصلاً مباح ہیں؛ جس پر چند دلائل یہ ہیں:

اللہ تعالیٰ کا فرمان ہے: هُوَ الَّذِي خَلَقَ لَكُمْ مَّا فِي الْأَرْضِ جَمِيعًا (البقرة: ۲۹)

قال تعالى: قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَ الطَّيِّبَاتِ مِنَ الرِّزْقِ (الاعراف. ۳۲)

اس آیت کے ذیل میں علامہ قاضی ثناء اللہ پانی پٹی لکھتے ہیں:

وبهذا الآية يشهد ان الاصل في المطاعم والمشارب والملابس الحل مالم يثبت تحريمها من الله تعالى (المظہری. ج ۳ / ص ۳۴۷)

اور امام رازمی لکھتے ہیں: فهذه الآية تقتضي حل كل المنافع وهذا اصل معتبر في كل الشريعة (تفسیر کبیر، جزء ۱۴ ص ۲۳۱)

(۳) اور علامہ حموی رقمطراز ہیں:

ذكر العلامة قاسم بن قطلوبغا في بعض تعاليقه أن المختار أن الاصل الاباحة عند جمهور أصحابنا (شرح الاشباه والنظائر للحموی ج ۱ / ص ۲۰۹)

(۴) اور علامہ ندوی لکھتے ہیں:

واعلم أن الاصل في الاشياء كلها سوى الفروج الاباحة..... وانما تشبث الحرمة بعراض نص مطلق أو خبر مروى فمالم يوجد شئ من الدلائل المحرمة فهي على الاباحة (مجمع الانهرج ۲ / ص ۵۶۸)

(۵) اور علامہ شامی ذکرہ بالا اصل پر تبصرہ کرتے ہوئے لکھتے ہیں۔

لفی تحریر ابن الہمام المختار الاباحة عند جمهور الحنفية والشافعية وفي شرح اصول البيهقي للعلامة الاكمل قال أكثر أصحابنا وأكثر اصحاب الشافعي ان الاشياء التي يجوز ان يرد الشرع بأباحتها وحرمتها قبل وروده على الاباحة وهي الاصل فيها. (شامی ج ۳ / ص ۲۶۷)

(۶) قال العلامة وهبة الزهيلي:

الاصل في الاشياء الاباحة (الفقه الاسلامی وأدلته ج ۳ / ص ۲۶۷)

(۷) وقال ايضاً اتفق العلماء على ان الاصل في الاشربة والاطعمة الاباحة

(الفقه الاسلامي ج ۳ ص ۲۶۲۳)

(۸) وقال العلامة عبدالرحمن العبيد

والأصل في الطعام والشراب الحل لأنهاد اخلان في عموم العادات الا ما جاء النص

بتحريمه في الكتاب والسنة (أصول المنهج الاسلامي ص ۲۹۶)

ان ذکر کردہ قرآنی آیات اور فقہی عبارات سے یہ بات معلوم ہوئی کہ تمام اشیاء اصلاً مباح ہیں، لہذا جب تک کسی چیز کی حرمت کی تصریح قرآن و حدیث میں نہ ہو اور نہ ہی کتاب و سنت کے بیان کئے ہوئے حرمت کے اصول کے تحت آتی ہو وہ چیز مباح سمجھی جائے گی۔

موجودہ زمانہ میں جدید ایجادات و اختراعات اور مختلف مصنوعات کے احکام پر اس قاعدہ کو خصوصیت کے

ساتھ منطبق کیا جاسکتا ہے۔

مذکورہ بالا اصل کی رُو سے درآ مد شدہ مصنوعات کا حکم

بیردنی ممالک سے درآ مد شدہ اشیاء چار قسم کے ہو سکتے ہیں۔

۱۔ خالص حلال اشیاء۔ اس کا استعمال اور خرید و فروخت تو بلاشبہ درست ہے۔

۲۔ خالص حرام اشیاء۔ ان اشیاء کا استعمال اور خرید و فروخت بلاشبہ ناجائز ہے۔

۳۔ درآ مد شدہ ذبیحہ اور گوشت

دیگر اشیاء میں اگرچہ اصل اباحت ہے لیکن گوشت کا معاملہ اس سے مختلف ہے، کیونکہ گوشت تو شرعی لحاظ

سے اس وقت حلال ہو جاتا ہے، جب کسی حلال جانور یا مرغی کو شرعی طریقہ کے مطابق ذبح کیا جائے، لیکن عام طور پر

چونکہ آج کل بیردنی ممالک کے اکثر ذبح خانوں میں مشینی آلہ کے ذریعے ذبح کیا جاتا ہے اور باقاعدہ ذبح کے شرعی

تقاضوں کو پورا نہیں کیا جاتا ہے، اس لئے جب تک اس کی پوری تحقیق نہ ہوئی کہ اس کو کس طرح ذبح کیا جاتا ہے، اس

وقت تک استعمال سے گریز کرنا چاہیے۔

۴: چوتھی قسم ان اشیاء کی ہے جو مخلوط چیزوں سے مرکب ہے:

ایسی اشیاء جو مخلوط چیزوں سے بنی ہوئی ہو خواہ وہ اشیاء غذائی ہو یا دیگر مصنوعی اشیاء اولاً تو اس کے بارے

میں یہ تحقیق ضروری ہے کہ کسی مصنوعی یا مخلوط مرکب چیز میں حرام کی آمیزش ہوئی ہے یا نہیں، اگر ہوئی ہے تو کتنی مقدار

میں ہوئی ہے، کسی چیز کی حلت یا حرمت کا فتویٰ تو اس وقت دیا جاسکتا ہے، جب کسی چیز کی حقیقت کے بارے میں پہلے

سے معلومات میسر ہوں۔

البتہ فقہی ذخائر کی رو سے مصنوعی اور مرکب اشیاء میں حرام چیز کے استعمال کا یقین ہو یا اس چیز کا بننا بغیر حرام چیز کے استعمال کے عقلاً یا عرفاً ممکن نہ ہو تو جب تک اس حرام چیز کا استعمال یعنی حقیقت اور ماہیت تبدیل نہ ہو اور اس وقت تک اس کا استعمال درست نہ ہوگا۔

اور اگر کوئی چیز خواہ غذائی ہو یا دیگر مصنوعی جو عموماً حلال اشیاء کے امتزاج سے بنتا ہو اور کسی حرام چیز کا اس کے ترکیب میں یقین نہ ہو بلکہ فقط احتمال ہو تو صرف احتمال کی بنیاد پر اس چیز کو حرام نہیں کہا جاسکتا ہے بلکہ عام مسلمان کیلئے بغیر تحقیق اور تحقیق کے اس کا استعمال درست ہوگا (قال العلامة ابن نجیم يجوز الوضوء بماء أنتن بالمکث وهو الاقامة والدوام قید بقوله بالمکث لأنه لو علم انه انتن للنجاسة لا يجوز به الوضوء واما لوشک فيه فانه يجوز ولا يلزمه السؤال عنه) (البحر الرائق ج ۱ / ص ۶۸)

البتہ مستحکات سے بچنا ہی احتیاط اور ادائیگی ہے:

وقال العلامة ابن نجیم: من الکراهية غلب علی ظنه ان اکثر بیاعات اهل السوق لا تخلو عن الفساد فان كان الغالب هو الحرام يتنزه عن شرانه ولكن مع هذا الواشتره يطيب له وقال الحموی: قوله: يطيب له: ووجهه ان كون الغالب فی السوق الحرام لا يستلزم كون المشتري حراماً لجواز كونه من الحلال المغلوب والاصل الحل (الاشباه والنظائر ج ۱ / ص ۳۰۹) متروک التسمیة عامداً اور مشینی ذبیحہ:

اس موضوع کے تحت دو مسئلے ہیں پہلا مسئلہ متروک التسمیہ عامداً کا ہے اس بارے میں نہ تو کسی تحقیق کی ضرورت ہے اور نہ اجتہاد کی کیونکہ یہ تو ایک منصوص مسئلہ ہے کہ عمداً کسی نہ بوجہ پر تسمیہ چھوڑنے سے وہ ذبیحہ حرام ہی ہوگا۔

قال الله تعالى: وَلَا تَأْكُلُوا مِمَّا لَمْ يُذْكَرَ اسْمُ اللَّهِ عَلَيْهِ وَإِنَّهُ لَفِسْقٌ (الانعام / ۱۲۱)

دوسرا مسئلہ مشینی ذبیحہ سے متعلق ہے اس بارے میں ہمارے علماء اسلام مفتی محمد شفیع نے جواہر الفقہ ج ۲ / ص ۳۲۱، مفتی رشید احمد صاحب احسن الفتاویٰ ج ۲ / ص ۳۶۱ اور خصوصاً شیخ الاسلام مفتی محمد تقی عثمانی دامت برکاتہم نے فقہی مقالات ج ۲ / ص ۲۵۳ پر جو تحقیق کی ہے وہ کافی ہے۔

اگر مشین کے ذریعے ذبح کرنے کی صورت میں شرعی طریقہ ذبح کی شرائط پوری ہوں تو ذبیحہ حلال ہوگا ورنہ نہیں۔ لہذا اس بارے میں یہ تحقیق ضروری ہے کہ کسی غیر ملکی ذبح خانوں میں شرائط ذبح کی رعایت رکھی جاتی ہے اور کس میں نہیں۔ صرف لیبیلوں کی وجہ سے کسی چیز پر حلت یا حرمت کے احکام جاری نہیں کئے جاسکتے۔

انقلاب ماہیت کی حدود و قیود اور حلال چیز میں حرام یا ناپاک چیز کے قلیل کا معدوم مقدار کے استعمال کا مسئلہ:

زیر بحث مسائل میں سے سب سے اہم مسئلہ یہی مسئلہ ہے اور مصنوعات کے استعمال، جواز اور عدم جواز

میں ایک بنیاد کی حیثیت رکھتا ہے۔

بندہ اس بارے میں قلت و وقت کی وجہ سے کسی حتمی رائے اور فیصلے پر نہیں پہنچا، البتہ فقہی عبارات میں غور کرنے سے معلوم ہوتا ہے کہ عمومِ بلوی ضرورتِ شدیدہ کے وقت جہاں کسی نجس چیز سے احتراز کرنا ممکن یا آسان نہ ہو تو وہاں فقہاء کرام نے قلیل مقدار میں غصو سے تعبیر کر کے نجاست کے حکم کو ساقط قرار دیا ہے۔

اگر موجودہ حالات میں اس عمومِ بلوی کی وجہ سے بیرونی مصنوعات، مشروبات وغیرہ میں جہاں یقینی حرمت اور نجاست نہ ہوں، اگر جواز کا قول کیا جائے تو فقہاء کرام کی تحقیقات سے متصادم نہیں ہوگا۔

چنانچہ فقہ کے باب الانجاس و تطہیرہا کی مندرجہ ذیل عبارات سے یہی بات معلوم ہوتی ہے جیسا کہ علامہ ابن الہمام لکھتے ہیں۔

(۱) وقوله (وقدر الدرهم وما دونه من النجس المغلظ كالدم والبول والخمر ..... جازت الصلاة معه وان زاد لم تجز) ..... ولنا ان القليل لا يمكن التحرز عنه فيجعل عفوا و قدر ناه بقدر الدرهم اخذا عن موضع الاستنجاء ..... وپروی من حيث الوزن ..... الخ  
(فتح القدیر ج ۱ / ص ۱۷۹، ۱۷۷)

(۲) وقال العلامة جلال الدين الخوارزمي:  
روى عن النبي ﷺ انه قال من اکتحل فلیوتر ومن لافلاحرج علیه ومن استجمر فلیوتر ومن لافلاحرج علیه، فعلم انه سقط حکمه القلة النجاسة وان ذلك القدر عفو ..... فان قيل عفوی عن الغسل لدفع الحرج قلنا ثبت ان الحرج مسقط حکم النجاسة والحرج قائم هنا لان الاحترازی عن النجاسة القليلة متعذر علينا (الكفاية فی ذیل فتح القدیر ج ۱ / ص ۱۷۸)

(۳) وقال العلامة المرغینانی: وان اصابه خمره مالا یوکل لحمه من الطیور اکثر من قدر الدرهم جازت الصلاة فيه عند ابی حنیفة وأبى یوسف ..... ولهما انها تزرق من الهواء والتحامی عنه متعذر فتحقق الضرورة ولو وقع فی الاناء قلیل یفسده، وقیل لا یفسده، لتعذر صون الارانی عنه (الهدایة ج ۱ / ص ۷۳، ۷۴)

(۴) وقال العلامة ابن الہمام: وما قیل ان البلوی لا یتبر فی موضع النص عنده، کبول الانسان النافی للحرج وهو لیس معارضة للنص بالرأى والبلوی فی بول الانسان فی الانتضاح کرؤس الابر لالیما سواہ، لانها انما تحقق باغلیبہ عسر الانفک وذلک ان تحقق فی بول الانسان فکما قلنا وقدر بنا مقتضاه، اذ قد أسقطنا اعتبارہ (فتح القدیر ج ۱ / ص ۱۷۹)

(۵) وقال العلامة عبدالرحمن الجزیری:

ازالة النجاسة عن بدن المصلى وثوبه ومكانه واجبة الاماعفى عنه، دفعا للحرج والمشقة قال تعالى: وَمَا جَعَلَ عَلَيْكُمْ فِي الدِّينِ مِنْ حَرَجٍ (الحج: ۷۸).....  
 قال الحنيفة..... ويعفى فى الجناسة المفلظة عن امور: منها قدر الدرهم..... ومنها بول الهرة والفأرة وخرؤهما فيما تظهر فيه حالة الضرورة فيعفى عن خراء الفأرة اذا وقع فى الحنطة ولم يكتر حتى يظهر اثره ويعفى عن بولها اذا سقط فى البرء لتحقق الضرورة.....  
 ومنها رهاش البول اذا كان دقيقا كروؤس الابره بحيث لا يرى، ولو ملاء الثوب أو البدن فانه يعتبر كالعدم للضرورة. ومثله الدم الذى يصيب القصاب "اي الجزار" فيعفى عنه، فى حقه للضرورة.....

ومنها طين الشوارع ولو كان مخلوطاً بنجاسته غالبية ما لم يرعيناها..... الخ  
 كتاب الفقه على المذاهب الاربعة ج ۱ ص ۲۳، ۲۴

(۳) حلال اور حرام کے شرعی معیارات۔ اسکار۔ نجاست وغیرہ

انسان کے اخلاق پر گروہ پیش کے حالات ماحول اور سوسائٹی کا اثر انداز ہونا بدیہی بات ہے اور ظاہر ہے کہ جب گروہ پیش کی چیزوں سے انسانی اخلاق متاثر ہوتے ہیں تو جو چیزیں انسانی بدن کے جزء بنتی ہیں ان سے اخلاق انسانی اور اعمال انسانی کس قدر متاثر ہوں گے۔

اس لئے اسلام نے نظام اکل و شرب میں انسان کی راہنمائی فرما کر حکم دیا۔

۱۔ يَا أَيُّهَا النَّاسُ كُلُوا مِمَّا فِى الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّ لَكُمْ عِنْدَ مُبِينٍ (البقرة: ۱۶۸)

اور اسی طرح ارشاد فرمایا: فَكُلُوا مِمَّا رَزَقَكُمُ اللَّهُ حَلَالًا طَيِّبًا (النحل: ۱۱۳)

اور ایک اور جگہ پر حکم دیا ہے: يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا (المؤمنون: ۵۱)  
 کہ حلال اور پاک غذا کھاؤ جس سے آپ کے اخلاقی اور عملی زندگی پر اچھا اثر پڑے گا۔ اور اس کے برعکس حرام اور ناپاک چیزوں سے اپنے آپ کو بچاؤ کیونکہ وہ انسانی زندگی پر برا اثر کرتا ہے۔

اب وہ خارجی عوامل جو کسی چیز کے عدم اباحت کے لئے ذریعہ بنتے ہیں کل پانچ ہیں۔

۱۔ نجاست کی وجہ سے کسی چیز کا استعمال ناجائز ہوتا ہے۔

☆ کمالی قولہ تعالیٰ:

إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ (المائدہ ۹۰)

☆ وقال العلامة وهبه الزحيلي

ويحرم جميع ما هو ضار ومن الاشربة كالسم وغيره وكل ما هو نجس كالدم المسفوح والبول ولبن الحيوان غير المأكول عدا الانسان وكل ما هو متجنس كالمائع الذي وقعت فيه نجاسة الخ“ (الفقه الاسلامي وادلته ۳/۲۶۲۳)

۲۔ ضرر کی وجہ سے کسی چیز کا استعمال ناجائز ہوتا ہے۔

كما قال قاضي خان : ويكره اكل الطين لان ذالك يضره فيصير قاتلا لنفسه (خاتمه على

هامش العالمگیریہ ۳/۴۰۳)

وقال وهبه الزحيلي: "واما الضار فلا يحل اكله كالسم والمخاط والمنى والتراب

والحجر لقوله تعالى ولا تقتلوا انفسكم (الاية) الفقه الاسلامي ۳/۲۵۹۲)

۳۔ خباث کی وجہ سے کسی چیز کا استعمال ناجائز ہوتا ہے۔

كما في قوله تعالى: وَيُحَرِّمُ عَلَيْهِمُ الْخَبِيثَ (الاعراف: ۱۵۷)

وقال الامام الغزالي: "ولو تهرت نملة او ذباب في قدر لم يجب اراقتها اذا المستقدر

هو جرمه" اذا بقي له جرم ولم ينجس حتى يحرم النجاسة وهذا يدل على ان تحريره للاستقدار

(احياء العلوم ۲/۹۳)

(۴) كرامت کی وجہ سے کسی چیز کا استعمال ناجائز ہوتا ہے۔ قال الله تعالى ولقد كرمنا بني آدم

"وفي الهندية الانتفاع باجزاء الادمي لم يجوز وقيل للكرامة هو الصحيح"

(الفتاوى الهندية ۵/۳۵۴)

وقال العلامة ابن العابدین: "والادمي كالخنزير فيما ذكر تعظيما له" (ردالمحتار ۲/۹۷)

وقال العلامة الامام الغزالي: "وكذلك لقول لو دفع جزء من آدمي ميت في قدر ولو وزن

دائق حرم الاكل لالنجاسته فان الصحيح ان الادمي لا ينجس بالموت ولكن لان اكله محرم

احتراماً لاستقدارا (احياء العلوم ۲/۹۳)

(۵) سکر (نشر) کی وجہ سے کسی چیز کا استعمال ناجائز ہوتا ہے۔

لقوله عليه السلام: كل مسكر خمرو كل مسكر حرام (مشکوٰۃ المصابيح ۲/۳۱۷)

وقال العلامة ابن العابدین: حرمة اكل بنج وحشيشة واليون لكن دون الخمر  
والسكر باكله لا يحد بل يفرغ وفي النهر التحقيق مافی العنايه ان النجج مباح لانه حشيش اما  
السكر منه فحرام (رد المحتار ۴/۳۲)

ان علتوں کے بارے میں یہ بات ملحوظ نظر رکھنی چاہیے کہ ضرر کے علاوہ دیگر علتیں جس ماکول یا مشروب میں  
پائی جائے وہ تو حرام ہی سمجھی جائے گی البتہ اگر کسی چیز میں صرف ضرروالی علت موجود ہو اور اس کے علاوہ دیگر علتوں میں  
سے کوئی علت موجود نہ ہوں، تو ان کا استعمال طہیٰ کراہت کی بنیاد پر شرعاً غیر مباح اور مکروہ ہوگا۔

لہذا اس تمہید کے پیش نظر اگر جدید مصنوعات میں ضرر کے علاوہ دیگر علتوں میں سے کوئی علت موجود ہو تو  
اس چیز کا استعمال جائز نہ ہوگا۔

اور اگر کسی مصنوعی اشیاء میں صرف ضرروالی علت موجود ہو تو اس بارے میں تھوڑی بہت تفصیل یہ ہے۔

۱۔ جس چیز کے ظاہری یا باطنی استعمال سے انسانی بدن کو ضرر لاحق ہوتی ہو اگر اس چیز کی قلیل مقدار ضرر رساں  
نہ ہو تو قلیل مقدار میں اس کا استعمال جائز ہے بشرطیکہ اس میں حرمت کی کوئی دوسری علت موجود نہ ہو

لمافی الہندیۃ: وسئل عن بعض الفقہاء عن اكل الطین البخاری ونحوہ قال لا بأس بادلک مالم  
یتضرر (الہندیۃ ج ۵ ص ۳۴۱)

اسی طرح علامہ رشید احمد لدھیانوی لکھتے ہیں: ”مٹی کی حرمت بسبب ضرر ہے اگر کوئی مستند طبیب کہہ دے یا تجربہ سے ثابت  
ہو جائے کہ اس خاص مقدار میں ضرر نہیں ہے تو اتنی مقدار کھانا جائز ہے اس سے زیادہ نہیں (احسن الفتاویٰ ج ۸ ص ۱۱۵)

۲۔ جو چیزیں بدن کیلئے ضرر رساں ہوں اگر کسی چیز کے ملانے سے اسکے ضرر کا خاتمہ ہو حتیٰ کہ اس سے بننے  
والے مخلوط مرکب کے استعمال میں کسی قسم کا ضرر نہ ہو اور نہ ہی اس میں نشہ کی کیفیت پیدا ہو تو اس مخلوط مرکب کا استعمال  
جائز ہوگا۔

۳۔ اسی طرح اگر کوئی ضرر رساں چیز کسی دوسری چیز میں کسی معتد بہ نفع کے حصول یا اس سے بھی زیادہ ضرروالی  
کیفیت کے خاتمہ کے لئے استعمال ہو تو اس استعمال میں کوئی قباحت نہیں۔

لمافی شرح المجلة: الضرور الأشد یزال بالضرر الاخف (شرح المجلة ص ۳۱)

اب قارئین ماہنامہ ”الحق“ فیس بک پر بھی ملاحظہ کر سکتے ہیں

f acebook\Alhaq Akora Khattak